



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૪થી નવેમ્બર, ૨૦૨૨

ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) અન્વયે કાઢેલ હુકમ

નં.ડીસી/વિ.સ.સા.ચૂં.૨૦૨૨/વશી.૧૩૫૧૪થી૧૩૫૬૭/૨૦૨૨ :- ભારતના ચૂંટણીપંચ દ્વારા વિધાનસભા સામાન્ય ચૂંટણીઓ-૨૦૨૨ યોજનાર છે. ગાંધીનગર જિલ્લામાં સમાવિષ્ટ (૧) ૩૪-દહેગામ (૨) ૩૫-ગાંધીનગર(દક્ષિણ) (૩) ૩૬-ગાંધીનગર (ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજનાર છે. તે રીતે ચૂંટણી પંચનું જાહેરનામું બહાર પાડવાની તા.૧૦.૧૧.૨૦૨૨, મતદાનની તા.૦૫.૧૨.૨૦૨૨, મત ગણતરીની તા.૦૮.૧૨.૨૦૨૨ અને ચૂંટણી પ્રક્રિયા પૂરી કરવાની છેલ્લી તા.૧૦.૧૨.૨૦૨૨ મુજબ કાર્યક્રમ જાહેર થયેલ છે.

ભારતના નિર્વાચન આયોગે બંધારણની કલમ-૩૨૪ હેઠળ તેમને મળેલ સત્તાની રૂએ આપેલ આદેશ ક્રમાંક: ૫૦૮/૮૧/૮૪/જીએસઆઈ, તા.૧૩/૫/૮૪ તથા તા.૧૩/૧/૮૪ ના હુકમનં. જે.એસ.૨ ના પારા ૩.૩ અને ૩.૫ તથા ભારતના ચૂંટણીપંચની સૂચના નં.૪૬૪/આઈએનએસટી/૨૦૦૭/પીએલેન-I તા.૭/૧/૦૭ ના પારા-૧૮ તથા ૧૯ માં આપેલ સૂચનાઓ મુજબ ચૂંટણી જાહેર થયા પછી લાઉડ સ્પીકરનો ઉપયોગ ઉપર નિયંત્રણ રાખવા જણાવેલ છે.

ચૂંટણી પ્રક્રિયા દરમ્યાન રાજકીયપક્ષોના ઉમેદવારો અને તેના કાર્યકર્તાઓ, અપક્ષ ઉમેદવારો, ચૂંટણી એજન્ટો, સમર્થકો, ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટા પાયે કરે છે. પ્રચાર માટે ઉંચા અવાજે લાઉડ સ્પીકરોના ઉપયાગના કારણે ખુબ જ ધ્વનિ પ્રદૂષણ પેદા થાય છે અને આમ જનતાની શાંતિમાં ખલેલ પહોંચે છે. જેથી ચૂંટણી પ્રક્રિયા દરમ્યાન બેફામ અને મનસ્વી રીતે લાઉડ સ્પીકર વગાડવા ઉપર પ્રતિબંધ મુકવાનું જરૂરી છે.

આથી હું ભરત જોષી જી.એ.એસ., અધિક જિલ્લા મેજિસ્ટ્રેટ ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૩(૧) આર (૩) થી મને મળેલ સત્તાની રૂએ હુકમ કરું છું કે, ગાંધીનગર જિલ્લાના સમગ્ર મહેસૂલી વિસ્તાર (શહેરી વિસ્તારો સહિત) માં નીચે મુજબના પ્રતિબંધાત્મક આદેશ કરવામાં આવે છે.

- (૧) કોઈપણ પ્રકારના લાઉડ સ્પીકરનો ઉપયોગ સક્ષમ અધિકારીશ્રીની પરવાનગી મેળવીને સવારના ૬.૦૦ કલાક થી રાતના ૧૦.૦૦ કલાક સુધી જ થઈ શકશે.
- (૨) ચૂંટણી પ્રચાર માટે જાહેર મંચ ઉપર અથવા મોટર વ્હીકલ એક્ટ હેઠળના સક્ષમ અધિકારીશ્રીની નિયમોનુસારની પરવાનગી મેળવ્યા સિવાય કોઈપણ પ્રકારના વાહન પર ચૂંટણી પ્રચાર અર્થે કોઈપણ પ્રકારના લાઉડ સ્પીકર મુકી શકાશે નહીં અને આવી પરવાનગી મેળવેલ વાહનો દ્વારા લાઉડ સ્પીકરના ઉપયોગ માટે નિયત નમૂનામાં અરજી કરીને સંબંધિત ચૂંટણી અધિકારીશ્રી / મદદનીશ ચૂંટણી અધિકારીશ્રી પાસેથી વાહન પરમીટ પ્રથમ લેવાની રહેશે તથા વાહન પરમીટના હુકમમાં જણાવેલ તમામ શરતોનું ચુસ્તપણે પાલન કરવાનું રહેશે.
- (૩) કોઈપણ પ્રકારના લાઉડસ્પીકરના ઉપયોગ માટે પરવાનગી/ પરમીટ મેળવ્યા પછી તેનો ઉપયોગ કરનારે તે વિસ્તારના પોલીસ મથકને અને સંબંધિત મતદાર વિભાગના ચૂંટણી અધિકારીશ્રીને તથા મદદનીશ ચૂંટણી અધિકારીશ્રીને ઉપયોગ કરતા પહેલાં લેખિતમાં જાણ કરવાની રહેશે.
- (૪) લેખિત પરવાનગી વગર કોઈપણ પ્રકારના લાઉડ સ્પીકરનો ઉપયોગ કરવામાં આવશે તો, ઉપયોગમાં લેવાયેલ લાઉડ સ્પીકર તથા લાઉડ સ્પીકર મુકવા માટે ઉપયોગમાં લેવાયેલ તમામ સાધન કે ઉપકરણો જપ્ત કરવામાં આવશે.
- (૫) કોઈપણ મતદાન વિસ્તારમાં મતદાન સમાપ્ત કરવા માટે નિયત કરવામાં આવેલ સમયના ૪૮ કલાક પહેલાંના સમયગાળા દરમિયાન કોઈપણ પ્રકારના લાઉડ સ્પીકરનો ઉપયોગ કરવાનો રહેશે નહીં.

આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે.

આ હુકમનો અમલ આ હુકમની તારીખથી સમગ્ર ચૂંટણી પ્રક્રિયા પુરી થાય ત્યાં સુધી તા.૧૦/૧૨/૨૦૨૨ સુધી કરવાનો રહેશે.

આજરોજ તારીખ ૦૪/૧૧/૨૦૨૨ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

ભરત જોષી,
અધિક જિલ્લા મેજિસ્ટ્રેટ
ગાંધીનગર.

